

Goddess

БЭНДЭГЭН

SUCCESS

"အောင်မြင်မှုဆိုတာက ပျော်ရွှင်မှုအတွက် လျှို့ဝှက်ချက် မဟုတ်ပါဘူး။ ပျော်ရွှင်မှုကမှ အောင်မြင်မှုရဲ့ လျှို့ဝှက်ချက်ပါ။ ကိုယ် လုပ်နေတဲ့ အရာပေါ်မှာ ကိုယ့်ရဲ့ စိတ်က ပျော်မွေ့နေမယ်ဆိုရင် မင်း ကျိန်းသေပေါက်ကို အောင်မြင်ပါလိမ့်မယ်"

အောင်မြင်မှု

အောင်မြင်မှုဆိုတာက ဘာလဲ။ ဘာက အောင်မြင်မှုလဲ။

ဒီမေးခွန်းက လူတိုင်း မေးနေကြတဲ့ မေးခွန်းတစ်ခု ဖြစ်ပါတယ်။
အောင်မြင်မှု အောင်မြင်မှု။

ကျွန်မအနေနဲ့ တော့

အောင်မြင်မှုဆိုတာ ရှင်တို့ ဘယ်သူ့ကို မေးနေတာလဲပေါ် မူတည်ပြီး အဓိပ္ပာယ် အမျိုးမျိုး ထွက်လာလိမ့်မယ်လို့ ပြောပါရစေ။

ကျွန်မကို လာမေးမယ် ဆိုရင်တော့ အောင်မြင်မှုဆိုတာ ငွေကြေးဥစ္စာလို့ ဖြေဖြစ်လိမ့်မယ်။

ဒါပေမဲ့ ကျွန်မကြောင်လေးကို လာမေးမယ် ဆိုရင်တော့ သူက ဒီလို ဖြေပါလိမ့်မယ်။ အောင်မြင်မှုဆိုတာက အကောင်ကို အောင်အောင်မြင်မြင် ဖမ်းနိုင်ပြီး တကျွတ်ကျွတ်နဲ့ အားပါးတရကြီး စားရတာပေါ့ဗျာလို့ ။

ရှင်တို့ အတွက်ကရော အောင်မြင်မှုဆိုတာ ဘယ်လိုဟာလဲ။

ကဲ ကိုယ့်ဘာသာကိုယ်ပဲ ဆက်စဉ်းစား ကြည့်လိုက်ပါ။

အခုတော့ အောင်မြင်မှုကို ဘယ်လိုရအောင် ဆက်လိုက်မလဲ ဆိုတဲ့ အကြောင်းကို ဆက်သွားလိုက်ရအောင်။

အခွင့်အလမ်းတွေ ဆိုတာက အောင်မြင်ဖို့ လမ်းစတွေပဲ ဖြစ်တယ်။ အောင်မြင်မှုအပေါ် ထားတဲ့ ရှင်တို့ ရဲ့ အမြင်က ဘယ်လိုပဲ ဖြစ်နေပါစေ၊ တစ်နေ့မှာ အောင်မြင် ကျော်ကြားချင်တယ်၊ အောင်မြင်ဖို့ စိတ်ဆန္ဒရှိတယ်ဆိုရင် အနည်းဆုံးတော့ ကိုယ့်ရှေ့ ရောက်လာတဲ့ အရာတွေကို ဆုပ်ကိုင်တတ်ဖို့ လိုတယ်ရှင်။

ကိုင်း ... အောင်မြင်အောင် ဘယ်လိုလုပ်မလဲဆိုတာကို ကြည့်လိုက်ရအောင်။

နံပါတ် ၁ - ရှင်တို့ ရဲ့ အချစ်နောက်ကို လိုက်ပါ။

အချစ် ... အချစ်။

အချစ်ဆိုလို့ လူငယ်တွေ ပြောပြောနေတဲ့ ၁၅၀၀ အချစ်တို့ ၊ ဘာတို့ ဆိုတာကို ခဏဘေးပို့ထားလိုက်ဦး။ အခုပြောမယ့် အချစ်က အဲဒီထက် ပိုခမ်းနားတယ်၊ ပိုကြီးမြတ်တယ်၊ ပိုပြီးတော့ တန်ဖိုးရှိတယ်။

အချစ် ... အလုပ်အပေါ်မှာ ချစ်တဲ့ ချစ်ခြင်း။

ဒီစကားလုံးလေးက ဘယ်လောက်တောင် လှလိုက်သလဲ။

လှသလို အဓိပ္ပာယ် နက်နက်ရှိုင်းရှိုင်းလည်း ရှိတယ်။ နားထောင်ကြ

ည့်

ရှင်တို့ က အလုပ်တစ်ခုကို လုပ်နေတယ်ဆိုပါစို့။ ရှင်တို့ မှာ အရည်အချင်းလည်း ရှိတယ်။ ဒါပေမဲ့လို့ အဲဒီအလုပ်ကို တစ်စက်လေးမှ မချစ်မြတ်နိုးဘူး ဆိုရင် ဒါဟာ ဘာနဲ့ သွားတူသလဲဆိုတော့ ဓာတ်ဆီတစ်စက်လေးမှ မပါနေတဲ့ ကားတစ်စီးနဲ့ သွားတူတယ်ရှင်။

အရှေ့ကို သွား ကြိုက်သလောက်သွား သွားချင်သလောက်သာသွား ပါးစပ်ကသာ သွားမယ်သွားမယ် ပြောနေတာ ရှင်တို့ ရဲ့ စိတ်နဲ့ တူတဲ့ ကားကြီးက တစ်စက်လေးမှ တောင် ရွှေပေးမှာ မဟုတ်ဘူး ။ စိတ်ဆိုတာက လုပ်ချင်စိတ်မရှိဘူးဆိုရင် ဘာနဲ့ မှ တွန်းအား သွားပေးလို့ မရတဲ့ အရာမျိုး မဟုတ်လား။ စိတ်ကို ခိုင်းနိုင်တဲ့ သူက အချစ်ပဲ ရှိတယ်။ ရှင်တို့ ဆီမှာ ဘယ်လောက်ပဲ အရည်အချင်း ရှိနေပါစေ၊ ရှင်တို့ ချစ်မြတ်နိုးရတဲ့ ၊ တသသနဲ့ တန်ဖိုးထားရတဲ့ ၊ လိုချင်နေတဲ့ အရာမျိုး ရှိနေပြီဆိုရင် အောင်မြင်ဖို့ ဆိုတာက လက်တစ်ကမ်းပဲ လိုတော့တယ်လို့ မှတ်လိုက်ပါ။ ရှင်တို့ တွေ ဘယ်ဟာကို ချစ်လဲ စာရေးတာကိုလား၊ ပန်းချီဆွဲတာကိုလား၊ ကွန်ပျူတာကုတ် ထိုင်ရေးတဲ့ အပိုင်းလား ဒါမှ မဟုတ် ဟောပြောပွဲတွေမှာ လိုက်ပြီးတော့ ဟောပြောရတဲ့ သူမျိုးလား။

ဘယ်ဟာကိုပဲ ချစ်ချစ်ပါ ဘယ်ဟာကို စိတ်ဝင်စားစားပါ။

အဲဒီဟာကိုပဲ စိတ်နှစ်ထားပြီးတော့ ဆက်ကြိုးစား ကြည့်လိုက်။

အချစ်က ရှင်တို့ ကို အောင်မြင်မှုဆီ ဆွဲခေါ်သွားပေးလိမ့်မယ်။ လူတိုင်း မှာ သဘာဝကပေးတဲ့ အရည်အချင်းကိုယ်စီ ပိုင်ဆိုင်ထားကြပြီးသားရှင်။ ကျွန်မမှာ လည်း ရှိတယ်။ သူများ တွေဆီမှာ လည်း ရှိတယ်။ ရှင်တို့ ဆီမှာ လည်း ရှိတယ်။ ဒါပေမဲ့ အဲဒီရှိနေပြီးသားအရာကို တွေ့အောင်

တော့ လိုက်ရှာတတ်ဖို့ လိုလိမ့်မယ်။

တွေ့လိုက်ပြီဆိုတာနဲ့ အားစိုက်ထုတ်လိုက်တော့ ...

တော်သထက်တော်ပြီး အောင်မြင်သထက် အောင်မြင်လာလိမ့်မယ်။
